

6 ta' Frar, 2020

Onor Dr Adrian Delia
Kap tal-PN

Għażiż Dr Delia,

Fl-1 ta' Frar, iltqajna d-Dar Ċentrali f'laqgħa li damet sejra sitt sigħat. Fid-diskussjoni hadu sehem ukoll iż-żewġ Viċi Kapijiet David Agius u Robert Arrigo flimkien ma' Clyde Puli is-Segretarju Ġenerali.

F'dik il-laqgħa, minbarra eżami f'ċertu dettal tal-abbozz ta' Statut ġdid għall-partit li kont issottommettejt bħala parti mill-proċess ta' riforma u tiġdid, iddiskutejna wkoll il-bżonn urġenti ta' tim ġdid għat-tmexxija tal-partit.

Hassejt li sal-aħħar tal-laqgħa konna ilhaqna intiża li inti tiegħu l-passi meħtieġa biex mill-ewwel tavviċina numru ta' persuni u tistedinhom jikkonsidraw ftehim li jingħaqdu miegħek bl-iskop a) li t-tim tat-tmexxija jiġġedded u jissahħah b'demm ġdid; b) li jkun kompost b'mod li manifestament juri li hemm rieda li l-partit jitmexxa fi spirtu ta' għaqda; u c) li t-tim jibda l-hidma ta' restawr tal-partit u l-politika tiegħu bħala sisien għal kredibilità u fiduċja fost il-poplu. Nikkonsidra li tim bħal dan kellu jkun ċ-ċavetta biex f'qasir żmien il-partit iwettaq id-deċiżjonijiet li hemm bżonn u jibda kapitlu ġdid ta' fejda.

Tul ix-xhur li għaddew, regolarment, wiċċ imb'wiċċ, b'emails jew WhatsApp, wissejt sew lilek kif ukoll lil Clyde dwar l-urġenza assoluta li jittiehdu l-passi biex il-partit jibda ħiereġ mill-kriżi li jinsab fiha. Għidtilkom ukoll li ma' kull gurnata li tgħaddi kienu ser jinqalghu grajjiet u kwestjonijiet li jirrendu sitwazzjoni diffiċli aktar komplessa.

Inti taf li jien ħdimt b'hafna paċenzja, prudenza, diplomazija u rispett. Konxjament irrifjutajt li nagħti kummenti fil-pubbliku dwar l-andament tal-hidma tiegħi. Dan għamiltu fl-interess tal-partit u tal-pajjiż li għandu bżonn urġenti ta' Oppozizzjoni effettiva li tinbena bħala għażla kredibbli għall-konsiderazzjoni tal-poplu.

Meta nħares lura lejn l-aħħar xahrejn nara diversi okkażjonijiet ta' reżistenza, ambivalenza u tkaxkir tas-saqajn dwar proposti biex Grupp u Partit isibu saqajhom. Il-Kunsill Ġenerali rabatkom li t-tibdil għall-Istatut tal-partit kellu jiġi diskuss u deċiż sal-aħħar ta' Jannar li għadda.

Mil-laqgħa tas-Sibt li għadda ma ġie reġistrat l-ebda progress dwar ftehim fuq tim ta' tmexxija kif spjegajt hawn fuq. Kif mistenni is-sondaġġ tal-opinjoni pubblika mniedi mill-Malta Today ikkarga bil-kbir l-urġenza għal azzjoni deċiżiva. Ir-rapporti dwar l-eżitu tal-laqgħa mal-Grupp Parlamentari tal-bieraħ u l-iżviluppi li segwew jesigħu azzjoni immedjata.

Għaldaqstant ser nitlob lil Alex Perici Calascione sabiex bħala President ilaqqat l-Kumitat Eżekuttiv bl-iskop li dan jiehu l-passi kollha meħtieġa sabiex fl-iqsar żmien possibbli jagħžel tim ġdid għat-tmexxija tal-partit. Fiċ-ċirkostanzi huwa biss tim ġdid li jista' jassigura li l-partit jadotta daww il-miżuri u proposti meħtieġa biex jirrifurma u jiġġedded.

Sliem u saħħa.

Louis Galea
Inkarigat Proċess Riforma PN